

Vətən xainlərinin cinayət əməllərinin yeni detalları açıqlandı

Azərbaycanın uğurlarından narahat olan xarici və daxili qüvvələr müxtəlif vaxtlarda müxtəlif formalardan istifadə etməklə möhtəşəm uğurları dağıtmağa ümid ediblər. Xüsusilə də dağıdıcı müxalifətdən və hakimiyyətdə olmuş bəzi şəxslərdən istifadə etməklə dövlət çevrilişi etməyə cəhd ediblər. Ancaq onların məkrli niyyətləri baş tutmadı və dövlət çevrilişi planlaşdırılanlar ifşa edilərək həbs edildilər. Həbs edilənlər sırasında Prezident Administrasiyasının keçmiş rəhbəri Ramiz Mehdiyev, AXCP sədri Əli Kərimli, AXCP sədrinin müşaviri Məmməd İbrahim və digərləri var. Fevralın 12-də Abbas Abbasov, Fuad Qəhrəmanlı və Qənimət Zayidov Azərbaycan Respublikası ərazisindən kənarda olduqları və istintaqdan gizləndikləri üçün barələrində axtarış elan edilməklə, məhkəmə tərəfindən qiyabi həbs qətimkan tədbiri seçilib. Bütün bu kimi faktlarla təsdiq olunur ki, Ramiz Mehdiyevin dəstəsinin əsas fəalları Abbas Abbasov, Əli Kərimli, Rüstəm İbrahimbəyov (vəfat edib), Fuad Qəhrəmanlı, Qənimət Zayidov, Məmməd İbrahim və Eldar Əmirovdur. Bundan başqa, DTX tərəfindən yayımlanmış siyahıdan məlum olur ki, proseslərin maliyyələşdirilməsi məqsədi ilə Rusiyadan Azərbaycana Eltac Əhməd oğlu Əlisoy, Müşfiq İbrahim oğlu Qaziyev, Müşfiq Əzizali oğlu Əsgərov, İbrahim Çərkez oğlu Məcidov, Elməddin Əziz oğlu İsmayılov, Əli Əliağa oğlu Cavadov, Cavanşir Nusrəddin oğlu Abuşov, Mehman Cavanşir oğlu Abuşov və Qərib Mehdi oğlu Nəbiyev böyük məbləğdə pullar göndəriblər. Sözügədən şəxslər Azərbaycan Respublikası Cinayət Məcəlləsinin 278.1 (hakimiyyətin zorla ələ keçirilməsinə, yaxud zorla saxlanılmasına, habelə dövlətin konstitusiyaya quruluşunun zorla dəyişdirilməsinə yönələn hərəkətlər), Eldar Əmirov 32.5, 278.1 (hakimiyyətin zorla ələ keçirilməsinə, yaxud zorla saxlanılmasına, habelə dövlətin konstitusiyaya quruluşunun zorla dəyişdirilməsinə yönələn hərəkətlərə kömək etmə), Ramiz Mehdiyev 193-1.3.2 (cinayət yolu ilə əldə edilmiş xeyli miqdarda əmlakı leqallaşdırma), 274 (dövlətə xəyanət) və 278.1-ci maddələri ilə təqsirləndirilən şəxs qismində məsuliyyətə cəlb edilib.

Qənimət Zayidovun satqınlığı birinci hal deyil

Araşdırmalarla, eləcə də DTX-nin icraiyyəti üçün açıqladığı məlumatdan aydın olur ki, Ramiz Mehdiyev mütemadi olaraq Rusiya Elmlər Akademiyasının əməkdaşı Lyudimila Afanesevle telefon danışıqları aparıb. Hansı ki, sözügədən qadın Rusiya xüsusi xidmət orqanının ştatlı zabitidir. Sadəcə əyninə elm qiyafəsi geyinib özünü elm ocağının eksperti kimi göstərir. R.Mehdiyev onunla məsləhətləşmələr aparır, yeni təlimatlar əldə edir və çirklili planların həyata keçirilməsində iştirak edən şəxslərə nə qədər pulların çatdırılması məsələsinə aydınlıq gətirilir. Bəzi hallarda xaricdə oturub Əli Kərimlinin sözcüsü rolunda çıxış edən Qənimət Zayidov da Rusiyanın xüsusi xidmət orqanları ilə əməkdaşlıq edib, onlardan müəyyən təlimatlar alıb. Hansı ki, bu şəxs zamanında fars-molla rejiminin terror maşını olan "ETELLAT"-la əlaqələr yaratmış və bununla bağlı etiraflar

da etmişdir. Sonradan Fransanın erməniperəst dairələri ilə münasibətlər quraraq əqidəsini və xisletini dəyişməli olmuşdur. Satılmağa adətəkar olan Qənimət Zayidov hələ 2013-cü ilin əvvəlindən etibarən Əli Kərimlinin tapşırıqları əsasında xarici ölkənin xüsusi xidmət orqanlarının nümayəndələri ilə gizli əlaqəyə girərək danışıqlar aparmışdır. Müzakirələrin əsas məzini istənilən tapşırıqlar qarşılığında pullar istənilmiş və Azərbaycan Respublikasında hakimiyyətə gətirilməsində onlardan dəstək xahiş etmişdir. Hətta onun Rusiya xüsusi xidmət orqanının zabiti ilə telefon danışıqları



şığında (Həmin telefon danışıqlarının səs yazısı sosial şəbəkələrdə yayımlanıb. İ.Ə.) yalvardığı görünür. Məxluq yalvarış səsə xahiş edir ki, onlara kömək edilsin, vəd də verir ki, Əli Kərimli hakimiyyətə gələcəyi təqdirdə Azərbaycan Respublikası mərhələli qaydada Kollektiv Təhlükəsizlik Müqaviləsi Təşkilatına tam üzv olacaq.

Bu və digər təxribatların əsas rol almasında o zaman Kremlin sifarişi əsasında Ramiz Mehdiyevə, Əli Kərimliyə və digərlərinə dəstək üçün yaradılan "Milyarderlər İttifaqı"nın üzvləri xüsusi fəallıq göstəriblər. "Milyarderlər İttifaqı" adlandırılan təşkilatın üzvlərinə yaşadıqları xarici ölkədə tabeliklərində işləyən və ya digər formada himayələrində olan Azərbaycan vətəndaşlarının 2013-cü ildə Prezident seçkiləri zamanı Azərbaycana göndərilmələri, onların hər birinin Azərbaycandakı qohumları və yaxınlarını cəlb edərək, xarici xüsusi xidmət orqanının təlimatına uyğun şəkildə mitinqlər və kütləvi iğtişaşlarda istifadə olunmalarını təmin etmələri barədə tapşırıqlar verilib. Məlum olmuşdur ki, qabaqcadan aparılan danışıqlar nəticəsində müvafiq xarici dövlətin səlahiyyətli şəxslərinin istəyinə uyğun olaraq, "Milli Şura"nın 2013-cü ildə bu xarici dövlətin rəhbərliyinə ünvanladığı gizli məktubda "şura"nın fəaliyyətinin dəstəklənməsi xahiş edilmiş, həmin ölkədə aparılan "islahatlar"ın Azərbaycanda da həyata keçirilməsi üçün Azərbaycan dövlətinə təzyiq göstərilməsi təklif edilib

Tapşırıqların mərkəzində Abbas Abbasov və Ramiz Mehdiyev dayanıblar

Dövlət Təhlükəsizliyi Xidməti Ramiz Mehdiyev barəsindəki cinayət işi ilə bağlı açıqladığı məlumatdan aydın olur ki, vətən xainləri ölkə ərazisində təxribatlar, qarşıdurmalar törətmək üçün hər cür çirkin vasitə və üsullardan istifadə etməkdən çəkinməyiblər. Belə ki, Əli Kərimli orta q dostları ilə bəqadan əldə olunmuş ümumi razılaşmaya uyğun olaraq Azərbaycanın Qarabağ bölgəsində

Ermənistanın apardığı təcavüzkar müharibəyə qarşı və orduya dəstək üçün Azərbaycan vətəndaşları 2020-ci ilin iyul ayının 14-dən 15-nə keçən gecə Bakı şəhərində yürüş etdikləri zaman Fuad Qəhrəmanlı və digərlərinə partiyani təmsil edən şəxslərlə birlikdə kiçik qruplar təşkil etməklə yürüş iştirakçlarına qoşulmaq, daha sonra vətənpərvərlik şüarlarını təxribat xarakterli çağırışlarla əvəz edərək xaoslu vəziyyət yaratmaq, bu vəziyyətdən yararlanıb kütləni idarə etməklə, Azərbaycan Respublikası Milli Məclisinin və "Azərbaycan Televiziya və Radio Verilişləri" QSC-nin inzibati binalarını ələ keçirmək, o cümlədən kütləvi informasiya vasitələri ilə hakimiyyətin ələ keçirilməsini bəyan edəcəyi barədə tapşırıqlar verib.

Məlumdur ki, o zaman təxribata cəhd olundu. Milli Məclisin içərisinə daxil olan bir neçə AXCP və Milli Şuranın təxribatçı ünsürü dövlət binasının stol və stullarını, pəncərələrinin sındırdılar. Ancaq hüquq-mühafizə orqanları vaxtında lazımı tədbirlər görərək təxribatçıları zərərsizləşdirdi. Bunla da Əli Kərimlinin, Abbas Abbasovun, Ramiz Mehdiyevin və digərlərinin məkrli planlarının genişlənməsinin qarşısı alındı.

Evindən 17 milyon manatdan artıq pul vəsaiti aşkarlanaraq götürüldü

Ramiz Mehdiyev 2025-ci ilin avqust-sentyabr aylarında dövlət hakimiyyəti əleyhinə gizli plan və fəaliyyət istiqamətlərini özündə ehtiva edən "Dövlət idarəetmə sisteminin yenidən qurulması haqqında təkliflər" başlığı altında müvafiq xarici dildə hazırladığı yazılı materialı köməkçisi Əmirov Eldar Qurban oğlu və digərləri vasitəsilə həmin sənəddə nəzərdə tutulan məsələlərin birgə razılaşdırılması məqsədilə 27 sentyabr 2025-ci il tarixində Əli Kərimliyə təqdim etmiş, 2025-ci ilin oktyabr ayının 3-də sözügədən yazının yekun redaktə olunmuş nüsxəsini qabaqcadan şəxsən əlaqə saxladığı xarici dövlətin xüsusi xidmət orqanlarının rəhbər vəzifəli şəxslərinə faktiki sahibi olduğu "Şərq-Qərb" ASC-nin əməkdaşları vasitəsilə göndərmiş, qeyd olunan göndəriş texniki olaraq fiksə edilib. Ramiz Mehdiyev dövlət hakimiyyətinin xarici xüsusi xidmət orqanlarının köməyi ilə ələ keçirilməsi və konstitusiyaya quruluşunun zorla dəyişdirilməsinə yönələn hərəkətlər etmiş, xarici dövlətin nümayəndələrinə Azərbaycan Respublikasının dövlət təhlükəsizliyi maraqlarına zidd kömək etməklə dövlətə xəyanət edib. Bundan əlavə, Ramiz Mehdiyev 13 oktyabr 2025-ci il tarixində olan müddətdə cinayət yolu ilə əldə edilmiş 17.000.000 manatdan artıq pul vəsaitini leqallaşdırıb. Təbii ki, cinayət işi üzrə araşdırmalar davam etdirilir. Başlıca məqam isə ondan ibarətdir ki, cinayətin təşkilatçıları və onların icraçıları ifşa olunublar.

İLHAM ƏLİYEV
P.S. Növbəti sayımızdan başlayaraq "Ziyalılar Forumu"nun vətən xainləri ilə işbirliyi və onların qarşısına hansı vəzifələrin qoyulması haqqında yazılar dərc olunacaq.